

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: रेशीम-१३१२/ प्र. क्र.१०५/ रेशीम कक्ष  
मादाम कामा मार्ग, हुतात्मा राजगुरु चौक  
मंत्रालय, मुंबई- ४०००३२  
तारीख: २१ मे, २०१४

वाचा :

- १) शासन निर्णय सामान्य प्रशासन विभाग क्रमांक एसआरव्ही - २०१२/ प्र. क्र.१८६/१२, दिनांक २५ जुलै, २०१२.
- २) शासन निर्णय सामान्य प्रशासन विभाग क्रमांक एसआरव्ही - २०१२/ प्र. क्र.१८६/१२, दिनांक २८ फेब्रुवारी, २०१३.

शासन निर्णय:

शासकीय विभाग/ कार्यालयातील गट अ ते गट ड मधील सरळसेवा कोट्यातील पदांपैकी, मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने भरण्याचे अधिकार नियुक्ती प्राधिका-यांना राहतील असे आदेश सामान्य प्रशासन विभागाच्या वर क्रमांक १ येथे नमूद दिनांक २५ जुलै, २०१२ च्या शासन निर्णयान्वये काढण्यात आले आहेत. या ३ टक्के मर्यादेपेक्षा जास्त प्रमाणात रिक्त असलेली पदे तातडीने भरावयाची असल्यास असे प्रस्ताव प्रधान सचिव (सेवा) यांच्या अध्यक्षतेखाली गठित करण्यात आलेल्या समितीकडे तपासण्यासाठी पाठविण्याचे निदेशही वर नमूद दिनांक २५ जुलै, २०१२ च्या शासन निर्णयाद्वारे देण्यात आलेले आहेत. या समितीने प्रस्ताव तपासून पदभरतीसंदर्भात शिफारस केल्यास, प्रशासकीय विभागाने प्रभारी मंत्री व मा. मुख्यमंत्री महोदयांची मान्यता घेवून त्याबाबतचे आदेश काढल्यानंतर विभागास पदभरतीबाबत कार्यवाही करता येईल अश्याही सूचना सदर शासन निर्णयाद्वारे देण्यात आल्या आहेत. त्यानंतर वर नमूद दिनांक २८ फेब्रुवारी, २०१३ च्या शासन निर्णयान्वये दिनांक २५ जुलै, २०१२ च्या शासन निर्णयातील काही अटी शिथिल करण्यात आल्या आहेत. त्यामध्ये ज्या संवर्गातील एकूण पदसंख्या ३५ किंवा त्यापेक्षा कमी आहे अश्या संवर्गातील रिक्त पदांच्या भरतीसाठी ३ टक्के ची अट शिथिल करण्यात आली आहे.

रेशीम शेती विकासाच्या दृष्टीने रेशीम संचालनालयातील गट क व गट ड संवर्गातील पदे भरणे आवश्यक असल्याने रेशीम संचालनालयातील ३५ पेक्षा जास्त पदसंख्या असलेल्या संवर्गांपैकी क्षेत्र सहायक व शिपाई या संवर्गातील ३ टक्के मर्यादेपेक्षा जास्त असलेली रिक्त पदे तातडीने भरण्यासाठी मान्यता देण्याचा प्रस्ताव प्रधान सचिव (सेवा) यांच्या अध्यक्षतेखालील समितीकडे तपासणीसाठी सादर करण्यात आला होता. या समितीने दिनांक ३० एप्रिल, २०१४ रोजी झालेल्या बैठकीत या प्रस्तावास मान्यता दिली

असून पुढीलप्रमाणे पदे भरण्यासाठी शिफारस केली आहे. तपासणी समितीच्या शिफारशीच्या अनुषंगाने या प्रस्तावास शासनाने देखील मान्यता दिली आहे.

अ.क्र.	पदाचे नाव	गट	वेतनश्रेणी	समितीने मान्यता दिलेल्या पदांची संख्या
१	क्षेत्र सहायक	क	रु. ५२००-२०२०० + ग्रेड पे रु. १९००	२१
२	शिपाई	ड	रु. ४४४०-७४४० + ग्रेड पे रु. १३००	७
एकूण				२८

वरील मान्यतेच्या अनुषंगाने संचालक (रेशीम) यांना सदर पदे भरण्यास मंजुरी देण्यात येत आहे. त्यांनी पद भरतीसाठी आवश्यक ती कार्यवाही तात्काळ करावी व त्याचा अहवाल शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५२११२३७१३९१०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि. रा. ठाकूर )

अवर सचिव

प्रत,

१. मा. राज्यपाल यांचे सचिव
२. मा. मुख्यमंत्री यांचे प्रधान सचिव
३. मा. उपमुख्यमंत्री यांचे सचिव
४. मा. मंत्री (वस्त्रोद्योग)/ मा. राज्यमंत्री (वस्त्रोद्योग) यांचे खासगी सचिव
५. मा. मुख्य सचिव, मंत्रालय, मुंबई.
६. प्रधान सचिव (सेवा), सामान्य प्रशासन विभाग, मंत्रालय, मुंबई
७. अपर मुख्य सचिव (वित्त), वित्त विभाग, मंत्रालय, मुंबई
८. महालेखापाल (लेखा परीक्षा/ लेखा व अनुज्ञेयता) महाराष्ट्र १-२, मुंबई- नागपूर
९. सामान्य प्रशासन विभाग कार्यासन १२
१०. संचालक (रेशीम) रेशीम संचालनालय, नागपूर
११. रेशीम संचालनालयातील सर्व क्षेत्रीय कार्यालये
१२. निवड नस्ती रेशीम कक्ष